

“মৰমৰ সন্তানসকল – পিতা আহিছে তোমালোক সন্তানসকলক শান্তি আৰু সুখৰ উত্তৰাধিকাৰ দিবলৈ, তোমালোকৰ স্ব-ধৰ্ম হৈছেই শান্তি, সেইকাৰণে তোমালোকে শান্তিৰ কাৰণে ভ্ৰমি নুফুৰা”

- প্ৰশ্ন: এতিয়া তোমালোক সন্তানসকল 21 জন্মৰ কাৰণে অক্ষয় সম্পদেৰে ওজন কৰাৰ যোগ্য হোৱা - কিয়?
- উত্তৰ: কিয়নো পিতাই যেতিয়া নতুন সৃষ্টি ৰচে, তেতিয়া তোমালোক সন্তানসকল তেওঁৰ সহায়কাৰী হোৱা। নিজৰ সকলো তেওঁৰ কাৰ্যত সফল কৰা। সেইকাৰণে পিতাই তাৰ পৰিৱৰ্তে 21 জন্মৰ কাৰণে তোমালোকক অক্ষয় সম্পদেৰে এনেকৈ ওজন কৰে যে কেতিয়াও ধনো ক্ষয় নহয়, দুখো নাহে, অকাল মৃত্যুও নহয়।
- গীত: মুঝকো চহাৰা দেনে ৰালে.... (মোক আশ্ৰয় দিওঁতা....)

**ওঁম শান্তি।** অতি মৰমৰ আত্মিক সন্তানসকলক ‘ওঁম’ৰ অৰ্থতো শুনাইছোঁ। কোনো কোনোৱে মাত্ৰ ওঁম্বুলি কয়, কিন্তু কোৱা উচিত ‘ওঁম শান্তি’। মাত্ৰ ‘ওঁম’ৰ অৰ্থ হৈ যায় ওঁম ভগৱান। ‘ওঁম শান্তি’ৰ অৰ্থ হৈছে - মই আত্মা শান্ত স্বৰূপ হওঁ, আমি আত্মা, এয়া আমাৰ শৰীৰ। প্ৰথমে আত্মা, পাচত শৰীৰ। আত্মা শান্ত স্বৰূপ হয়, আত্মাৰ নিবাস স্থান হৈছে শান্তিধাম। বাকী কোনো জংঘললৈ গ’লে প্ৰকৃত শান্তি পোৱা নাযায়। প্ৰকৃত শান্তি তেতিয়াহে পোৱা যায় যেতিয়া ঘৰলৈ যায়। দ্বিতীয়তে শান্তি বিচাৰে য’ত অশান্তি থাকে। এই অশান্তিৰ দুখধাম বিনাশ হৈ যাব তেতিয়া শান্তি আহিব। তোমালোক সন্তানসকলে শান্তিৰ উত্তৰাধিকাৰ পাই যাব। তাত ঘৰতো অশান্তি নহয় বাহিৰৰ ৰাজধানীতো অশান্তি নহয়। সেইখনক কোৱা হয় শান্তিৰ ৰাজ্য, ইয়াত হৈছে অশান্তিৰ ৰাজ্য কিয়নো ৰাৱণ ৰাজ্য হয়। সেইখন হৈছে ঈশ্বৰৰ দ্বাৰা স্থাপন কৰা ৰাজ্য। আকৌ দ্বাপৰৰ পাচত আসুৰিক ৰাজ্য হয় অসুৰসকলৰ কেতিয়াও শান্তি নহয়। ঘৰত, দোকানত য’তে ত’তে অশান্তিয়ে অশান্তি হ’ব। 5 বিকাৰৰূপী ৰাৱণে অশান্তি বিয়পায়। ৰাৱণ কি বস্তু, এইটো কোনো বিদ্বান পণ্ডিত আদিয়ে নাজানে। বুজি নাপায় যে আমি বছৰে বছৰে ৰাৱণক কিয় বধ কৰোঁ। সত্যযুগ-ত্ৰেতাতে এই ৰাৱণ নাথাকেই। সেইখন হয়েই দৈৱী ৰাজ্য। ঈশ্বৰ বাবাই তোমালোকৰ দ্বাৰা দৈৱী ৰাজ্য স্থাপন কৰে। অকলেতো নকৰে। তোমালোক অতি মৰমৰ সন্তানসকল ঈশ্বৰৰ সহায়কাৰী হোৱা। পূৰ্বে ৰাৱণৰ সহায়কাৰী আছিল। এতিয়া ঈশ্বৰ আহি সকলোৰে সংগতি কৰি আছে। পবিত্ৰতা, সুখ, শান্তিৰ স্থাপনা কৰে। তোমালোক সন্তানসকলে এতিয়া গুণানৰ তৃতীয় নেত্ৰ পাইছা। সত্যযুগ-ত্ৰেতাতে দুখৰ কথা নাই। কোনেও গালি আদি নিদিয়, অশুদ্ধ বস্তু নাথায়। ইয়াত চোৱা কিমান অশুদ্ধ বস্তু থায়। দেখুৱায় যে কৃষ্ণৰ গৰু প্ৰিয় আছিল। এনেকুৱা নহয় যে কৃষ্ণ গোৱাল আছিল, গৰুৰ প্ৰতিপালন কৰিছিল। নহয়, তাৰ গৰু আৰু ইয়াৰ গৰুৰ মাজত বহুত প্ৰভেদ আছে। তাৰ স্বৰ্গৰ গাইবোৰ সতাপ্ৰধান বহুত সুন্দৰ হয়। যেনেদৰে দেৱতাসকল সুন্দৰ তেনেদৰে গাইবোৰো। দেখিলেই অন্তৰ আনন্দিত হৈ যাব। সেইখন হয়েই স্বৰ্গ। এইখন হৈছে নৰক। সকলোৱে স্বৰ্গক স্মৰণ কৰে। স্বৰ্গ আৰু নৰকৰ মাজত দিন-ৰাতিৰ পাৰ্থক্য আছে। ৰাতি হৈছে অন্ধকাৰ, দিনত হৈছে পোহৰ। ব্ৰহ্মাৰ দিন মানে ব্ৰহ্মাংশীসকলৰো দিন হৈ যায়। প্ৰথমে তোমালোকে ঘোৰ অন্ধকাৰ ৰাতিত আছিল। এই সময়ত ভক্তিৰ কিমান জোৰ আছে, মহাত্মা আদিক সোণেৰে ওজন কৰি থাকে কিয়নো শাস্ত্ৰৰ বহুত বিদ্বান হয়। তেওঁলোকৰ ইমান প্ৰভাৱ কিয়? এইটোও পিতাই বুজাইছে। বৃক্ষত যেতিয়া নতুন নতুন পাত ওলায় তেতিয়া সতাপ্ৰধান হয়। ওপৰৰ পৰা নতুন আত্মা আহিলে নিশ্চয় তেওঁলোকৰ অল্পকালৰ বাবে প্ৰভাৱ বিস্তাৰ হ’ব নহয় জানো। সোণ বা হীৰাৰে ওজন কৰে কিন্তু এয়াতো সকলো নাশ হৈ যাব। মনুষ্যৰ কিমান লাখ লাখ টকা মূল্যৰ ঘৰ আছে। এনেকৈ ভাবে যে আমিতো বহুত চহকী। তোমালোক সন্তানসকলে জানা এই চহকী অৱস্থা অলপ সময়ৰ কাৰণে। এই সকলোবোৰ মাটিত মিলি যাব। কাৰোবাৰ ধূলিত পোত যাব.....। পিতাই স্বৰ্গৰ স্থাপনা কৰে, তাত যিয়ে থটুৱাব তেওঁ 21 জন্মৰ কাৰণে হীৰা মুকুতাৰ অটালিকা পাব। ইয়াততো এটা জন্মৰ কাৰণে পায়। তাত তোমালোকৰ 21 জন্ম চলিব। এই দুচকুৰে যিবোৰ দেখিবলৈ পোৱা শৰীৰ সহিত সকলোবোৰ ভস্ম হৈ যাব। তোমালোক সন্তানসকলৰ দিব্য দৃষ্টিৰ দ্বাৰা সাক্ষাৎকাৰো হয়। বিনাশ হ’ব আকৌ এই লক্ষ্মী-নাৰায়ণৰ ৰাজত্ব হ’ব। তোমালোকে জানা আমি নিজৰ ৰাজ্য-ভাগ্য পুনৰাই স্থাপন কৰি আছোঁ। 21 প্ৰজন্ম ৰাজত্ব কৰিলোঁ পাচত আকৌ ৰাৱণৰ ৰাজত্ব চলিল। এতিয়া আকৌ পিতা আহিছে। ভক্তিমাৰ্গত সকলোৱে পিতাকে স্মৰণ কৰে। গায়নো আছে - দুখত সকলোৱে স্মৰণ কৰে.....। পিতাই সুখৰ উত্তৰাধিকাৰ দিয়ে, তাৰপাচত স্মৰণ কৰাৰ প্ৰয়োজন নাথাকে। আপুনি মাতা-পিতা..... এতিয়া এয়াতো মা-পিতা হ’ব নিজৰ ল’ৰা ছোৱালীৰ। এয়া হৈছে পাৰলৌকিক মাতা-পিতাৰ কথা। এতিয়া তোমালোকে এই লক্ষ্মী-নাৰায়ণ হ’বৰ কাৰণে পঢ়া। স্কুলত সন্তান ভালকৈ উত্তীৰ্ণ হ’লে তেতিয়া আকৌ শিক্ষকক বঁটা দিয়ে। এতিয়া তোমালোকে তেওঁক (শিৱবাবাক) কি বঁটা দিবা! তোমালোকেতো তেওঁক যাদুকৰীৰে নিজৰ সন্তান কৰি লোৱা। দেখুৱায়

যে কৃষ্ণৰ মুখত মাকে মাখনৰ বল দেখিলে। এতিয়া কৃষ্ণইতো জন্ম ল'লে সত্যযুগত। তেওঁতো মাখন আদি নাথাব। তেওঁতো হৈছে বিশ্বৰ মালিক। তেন্তে এয়া কোন সময়ৰ কথা? এয়া হৈছে এতিয়াৰ সংগমযুগৰ কথা। তোমালোকে জানা যে আমি এই শৰীৰ এৰি শিশু হ'মগৈ। বিশ্বৰ মালিক হ'মগৈ। দুয়ো খ্ৰীষ্টিয়ান ৰাষ্ট্ৰই পৰস্পৰ যুদ্ধ কৰে আৰু মাখন পোৱা তোমালোক সন্তানসকলে। ৰাজ্য-ভাগ্য পোৱা নহয় জানো। যেনেকৈ তেওঁলোকে ভাৰতক যুদ্ধত লিপ্ত কৰাই (থণ্ড থণ্ড কৰি) মাখন নিজে খালে। খ্ৰীষ্টানসকলৰ ৰাজধানী তিনি চতুৰ্থাংশত আছিল। পাচলৈ লাহে লাহে সংকোচন হৈ আহিল। গোটেই বিশ্বত তোমালোকৰ বাহিৰে আন কোনেও ৰাজত্ব কৰিব নোৱাৰে। তোমালোক এতিয়া ঈশ্বৰীয় সন্তান হৈছা। এতিয়া তোমালোক ব্ৰহ্মাণ্ডৰ মালিক আৰু বিশ্বৰ মালিক হোৱা। বিশ্বত ব্ৰহ্মাণ্ড নাহে। সূক্ষ্মবতনতো ৰাজত্ব নাই। সত্যযুগ-ত্ৰেতা... এই চক্ৰ ইয়াত স্থূল বতনত চলে। ধ্যানত আত্মা কলৈকো নাযায়। আত্মা ওলাই গলে শৰীৰ শেষ হৈ যাব। এই সকলোবোৰ হৈছে সাক্ষাৎকাৰ, তন্ত্ৰ-মন্ত্ৰৰ দ্বাৰা এনেকুৱাও সাক্ষাৎকাৰ হয় যে ইয়াত বহি বিদেশৰ সংসদ আদি দেখা পাব পাৰে। বাবাৰ হাতত আকৌ আছে দিব্য দৃষ্টিৰ চাবি। তোমালোকে ইয়াত বহি লগুন চাব পাৰা। সা-সৰঞ্জাম আদি একো নাই যে কিনিবলগীয়া হ'ব। নাটক অনুসৰি সেইসময়ত সেয়া সাক্ষাৎকাৰ হয়, যি নাটকত পূৰ্বৰ পৰাই নিৰ্ধাৰিত হৈ আছে। যেনেকৈ দেখুৱায় ভগৱানে অৰ্জুনক সাক্ষাৎকাৰ কৰালে। নাটক অনুসৰি তেওঁৰ সাক্ষাৎকাৰ হ'বলগীয়া আছিল। এয়াও নিৰ্ধাৰিত হৈ আছে। ইয়াত কাৰো মহানতাৰ কথা নাই। এই সকলোবোৰ নাটক অনুসৰি হয়। কৃষ্ণ বিশ্বৰ ৰাজকুমাৰ হয় অৰ্থাৎ মাখন লাভ কৰে। এইটোও কোনেও নাজানে যে বিশ্ব কাক কোৱা হয়, ব্ৰহ্মাণ্ড কাক কোৱা হয়। ব্ৰহ্মাণ্ডত তোমালোক আত্মাসকলে নিবাস কৰা। সূক্ষ্মবতনত অহা-যোৱা সাক্ষাৎকাৰ আদি এই সময়ত চলে আকৌ 5 হাজাৰ বছৰলৈ সূক্ষ্মবতনৰ নাম নাথাকে। কোৱা হয় ব্ৰহ্মা দেৱতায়ো নমঃ আকৌ কয় শিৱ পৰমাত্মায়ো নমঃ তেন্তে সকলোতকৈ উচ্চ হৈ নগ'ল জানো। তেওঁক ভগৱান বুলি কোৱা হয়। সেই দেৱতাসকল হৈছে মনুষ্য কিন্তু দৈৱী গুণধাৰী হয়। বাকী 4-8খন ভূজাধাৰী মনুষ্য নাথাকে। তাতো দুখন ভূজাধাৰী মনুষ্য থাকে, কিন্তু সম্পূৰ্ণ পবিত্ৰ, অপৱিত্ৰতাৰ কথাই নাই। অকাল মৃত্যু কেতিয়াও নহয়। গতিকে তোমালোক সন্তানসকল বহুত আনন্দিত হৈ থাকিব লাগে। মই আত্মাই এই শৰীৰৰ দ্বাৰা পিতাকতো দেখা পাওঁ। দেখাতো শৰীৰকে পোৱা যায়, পৰমাত্মা অথবা আত্মাকতো দেখা পাব নোৱাৰি। আত্মা আৰু পৰমাত্মাক জানিবলগীয়া হয়। চাবলৈ আকৌ দিব্য দৃষ্টি পোৱা যায়। অন্য সকলোবোৰ বস্তু দিব্য দৃষ্টিৰে ডাঙৰকৈ দেখা পোৱা যাব। ৰাজধানী ডাঙৰকৈ দেখা পোৱা যাব। আত্মাতো হয়েই বিন্দু। বিন্দুক দেখিলে তোমালোকে একোৱে বুজি নাপাব। আত্মাতো অতি সূক্ষ্ম হয়। বহুত ডাক্তৰ আদিয়ে আত্মাক ধৰিবলৈ চেষ্টা কৰিছে, কিন্তু কোনেও গ'ম নাপায়। তেওঁলোকেতো সোণ হীৰাৰে ওজন কৰে। তোমালোক জন্ম-জন্মান্তৰলৈ পদমপতি হোৱা। তোমালোকৰ বাহ্যিক জাকজমকতা অলপো নাই। সাধাৰণ ৰীতিৰে এই ৰথত বহি পঢ়ায়। তেওঁৰ নাম হৈছে ভাগীৰথ। এইখন হৈছে পতিত পুৰণা ৰথ, য'ত পিতা আহি উচ্চতকৈ উচ্চ সেৱা কৰে। পিতাই কয় - মোৰতো নিজৰ শৰীৰ নাই। মই যিজন জ্ঞানৰ সাগৰ, প্ৰেমৰ সাগৰ..... হওঁ, তেন্তে তোমালোকক উত্তৰাধিকাৰ কেনেকৈ দিওঁ! প্ৰেৰণাৰে পঢ়াম জানো? নিশ্চয় আহিব লাগিব নহয় জানো। ভক্তি মাৰ্গত মোক পূজে, সকলোৰে প্ৰিয় হওঁ। গান্ধী, নেহৰুৰ চিত্ৰ প্ৰিয় হয় নহয় জানো। তেওঁলোকৰ শৰীৰক স্মৰণ কৰে। আত্মা যি অবিনাশী হয় সেই আত্মাতো গৈ অন্য জন্ম ল'লে। বাকী বিনাশী চিত্ৰক স্মৰণ কৰি থাকে। সেয়া ভূত পূজা নহ'ল জানো। সমাধি সাজি তাত ফুল আদি অৰ্পণ কৰে। এয়া হৈছে সোঁৱৰণি। শিৱৰ কিমান মন্দিৰ আছে। সকলোতকৈ শ্ৰেষ্ঠ স্মাৰক শিৱৰ হয় নহয় জানো। সোমনাথ মন্দিৰৰ গায়ন আছে। মহিম্বাদ গজনবীয়ে আহি লুটিছিল। তোমালোকৰ ইমান ধন আছিল। পিতাই তোমালোক সন্তানসকলক ৰত্নৰে ওজন কৰে। নিজক ওজন নকৰে। মই ইমান চহকী নহওঁ, তোমালোকক কৰি তোলে। তেওঁলোককতো আজি ওজন কৰিলে, কাইলৈ মৰি যাব। ধন কোনো কামত নাহিব। তোমালোককতো পিতাই অক্ষয় সম্পদেৰে এনেকৈ ওজন কৰে যি 21 জন্ম লগত থাকিব। যদি শ্ৰীমতত চলা তেন্তে তাত দুখৰ নাম নাথাকিব, কেতিয়াও অকাল মৃত্যু নহ'ব। মৃত্যুলৈ ভয় নকৰিব। ইয়াত কিমান ভয় কৰে, কান্দে। তাত কিমান আনন্দিত হয় যে গৈ ৰাজকুমাৰ হ'মগৈ। যাদুকৰ, সদাগৰ, ৰত্নাকৰ এনেকৈ শিৱ পৰমাত্মাক কোৱা হয়। তোমালোককো সাক্ষাৎকাৰ কৰায়। এনেকুৱা ৰাজকুমাৰ হ'বাগৈ। আজিকালি পিতাই সাক্ষাৎকাৰৰ ভূমিকা বন্ধ কৰি দিছে। লোকচান হৈ যায়। এতিয়া পিতাই জ্ঞানেৰে তোমালোকৰ সংগতি কৰে। তোমালোক প্ৰথমে যাৰা সুখধামলৈ। এতিয়াতো হৈছে দুখধাম। তোমালোকে জানা যে আত্মাইহে জ্ঞান ধাৰণ কৰে। সেইকাৰণে পিতাই কয় - নিজক আত্মা বুলি বুজা। আত্মাতে ভাল বা বেয়া সংস্কাৰ থাকে। শৰীৰত থকাহেঁতেন শৰীৰৰ সৈতে সংস্কাৰ ভস্ম হৈ গ'লহেঁতেন। তোমালোকে কোৱা - শিৱবাবা, মই আত্মাই এই শৰীৰৰ দ্বাৰা পঢ়োঁ। নতুন কথা নহয় জানো। আমাক আত্মাসকলক শিৱবাবাই পঢ়ায়। এইটো দৃঢ়ভাৱে স্মৃতি ৰাখিব। আমাৰ সকলো আত্মাৰ তেওঁ পিতাও হয়, শিক্ষকো হয়। পিতাই নিজেই কয় - মোৰ নিজৰ শৰীৰ নাই। ময়ো আত্মা হওঁ, কিন্তু মোক পৰমাত্মা বুলি কোৱা হয়। আত্মায়ে সকলোবোৰ কৰে। বাকী শৰীৰৰ নাম সলনি হয়। আত্মাতো আত্মাই হয়। মই পৰম আত্মাই তোমালোকৰ দৰে পুনৰ্জন্ম নলওঁ। মোৰো নাটকত ভূমিকাই এনেকুৱা আছে যে মই এওঁৰ শৰীৰত প্ৰৱেশ কৰি তোমালোকক শুনাই আছোঁ সেইবাবে এওঁক ভাগ্যশালী ৰথ বুলি কোৱা হয়। ইয়াক পুৰণা

জোতা বুলিও কোৱা হয়। শিৱবাবায়ে পুৰণা দীঘল বুট পিন্ধিছে। পিতাই কয় - মই এওঁৰ শৰীৰত বহুত জন্মৰ অন্তত প্ৰৱেশ কৰিছোঁ। পোন প্ৰথমে এওঁ হয় আবু তত্ হুম (তোমালোকৰ ক্ষেত্ৰতো একে কথা)। বাবাই কয় তোমালোকতো ডেকা। মোতকৈ বেছিকৈ পঢ়ি উচ্চ পদ পাব লাগে, কিন্তু মোৰ লগত বাবা আছে গতিকে মোৰ ঘনেঘনে তেওঁৰ স্মৃতি আহে। বাবাই মোৰ লগত শোৱেও, কিন্তু বাবাই মোক আঁকোৱালি ল'ব নোৱাৰে। তোমালোকক আঁকোৱালি লয়। তোমালোক ভাগ্যশালী হোৱা নহয় জানো। শিৱবাবাই যিটো শৰীৰ লোণত লৈছে তোমালোকে তেওঁক আঁকোৱালি ল'ব পাৰা। মই কেনেকৈ লওঁ! মোৰতো এইটোও ভাগ্যত নাই সেইকাৰণে তোমালোকক ভাগ্যশালী তৰা বুলি গায়ন কৰা হৈছে। সন্তান সদায় ভাগ্যশালী হয়। পিতাই ধন সন্তানক দি দিয়ে, গতিকে তোমালোক ভাগ্যশালী তৰা হৈ গ'লা নহয় জানো। শিৱবাবায়ে কয় - তোমালোক মোতকৈ ভাগ্যশালী হোৱা, তোমালোকক পঢ়াই বিশ্বৰ মালিক কৰি তোলা, মই হওঁ জানো তোমালোক ব্ৰহ্মাওৰো মালিক হোৱা। বাকী মোৰ ওচৰত খুব বেছি দিব্য দৃষ্টিৰ চাবি আছে। মই জ্ঞানৰ সাগৰ হওঁ। তোমালোককো মাষ্টৰ জ্ঞান সাগৰ কৰি তোলা। তোমালোকে এই গোটেই চক্ৰক জানি চক্ৰৱৰ্তী মহাৰজা-মহাৰাণী হোৱা। মই হওঁ জানো। বৃদ্ধ অৱস্থা হ'লে সন্তানসকলক ইচ্ছা-পত্ৰ কৰি দি নিজে বানপ্ৰস্থত গুচি যায়। আগতে এনেকুৱা হৈছিল। আজিকালিতো সন্তানৰ প্ৰতি মোহ জাগি থাকে। পাৰলৌকিক পিতাই কয় - মই এওঁৰ শৰীৰত প্ৰৱেশ কৰি তোমালোক সন্তানসকলক কাঁইটৰ পৰা ফুল, বিশ্বৰ মালিক কৰি তুলি, আধাকল্পৰ কাৰণে সৰ্বদা সুখী কৰি মই বানপ্ৰস্থত বহি যাওঁ। এই সকলোবোৰ কথা জানো কোনোবা শাস্ত্ৰত আছে। সন্ন্যাসী, উদাসীয়ে ('উদাসী' - শিখ ধৰ্মৰ এটা সম্প্ৰদায়) শাস্ত্ৰৰ কথা শুনায়। পিতাতো জ্ঞানৰ সাগৰ হয়। নিজেই কয় - এই বেদ-শাস্ত্ৰ আদি সকলো ভক্তি মাৰ্গৰ সামগ্ৰী। জ্ঞান সাগৰতো মইহে হওঁ। ভাল বাৰু!

অতি মৰমৰ, কল্পৰ পাচত পুনৰাই লগ পোৱা সন্তানসকলৰ প্ৰতি মাতা-পিতা বাপদাদাৰ স্নেহপূৰ্ণ স্মৰণ আবু সুপ্ৰভাত।  
আত্মিক পিতাৰ আত্মিক সন্তানসকলক নমস্কাৰ।

**\*ধাৰণাৰ বাবে মুখ্য সাৰ:-\*\***

(1) এই দুচকুৰে শৰীৰ সহিত যি দেখিবলৈ পোৱা যায় এই সকলোবোৰ ভস্ম হৈ যাব সেইকাৰণে সকলো সফল কৰিব লাগে।

(2) পিতাৰ পৰা পূৰ্বা উত্তৰাধিকাৰ ল'বলৈ পঢ়া পঢ়িব লাগে। সদায় নিজৰ ভাগ্যক স্মৃতিত ৰাখি ব্ৰহ্মাও বা বিশ্বৰ মালিক হ'ব লাগে।

**বৰদান:** মায়াৰ মাৰ্জিত ৰূপৰ বন্ধনবোৰৰ পৰা মুক্ত, বিশ্বজিৎ, জগতজিৎ হোৱা  
মোৰ পুৰুষাৰ্থ, মোৰ আবিষ্কাৰ, মোৰ সেৱা, মোৰ প্ৰেৰণা, মোৰ গুণ ভাল হয়, মোৰ নিৰ্ণয় শক্তি বহুত ভাল, এই মোৰ বোধেই হৈছে মাৰ্জিত মায়াৰ ৰূপ। মায়াই এনেকুৱা যাদু মন্ত্ৰ কৰি দিয়ে যে তোমাৰটোকো মোৰ কৰি দিয়ে সেইকাৰণে এতিয়া এনেকুৱা অনেক বন্ধনৰ পৰা মুক্ত হৈ এজন পিতাৰ সম্বন্ধত আহি যোৱা তেতিয়া মায়াজিৎ হৈ যাবা। মায়াজিৎসকলেই প্ৰকৃতিজিৎ, বিশ্বজিৎ বা জগতজিৎ হয়। তেওঁলোকেই এক চেকেণ্ডৰ অশৰীৰী হোৱাৰ নিৰ্দেশনাক সহজে আবু স্বতঃ কাৰ্যত প্ৰয়োগ কৰিব পাৰে।

**ম্লোগান:** বিশ্ব পৰিৱৰ্তক তেৱেঁই যিয়ে কাৰোবাৰ নেতিবাচক ভাৱধাৰাক ইতিবাচকলৈ পৰিৱৰ্তন কৰি দিয়ে।

!! ওঁম্ শান্তি !!